

## عبد رسالت<sup>ؒ</sup> میں اسلامی ریاست کے بنیادی ادارے

سید معروف شاہ شیرازی

دنیا کے اکثر ممالک کے تحریری دساتیر میں ریاست کے بنیادی اداروں اور ان کے حدود کا تعین، متعلقہ ملک نے اپنے رسم و رواج اور اپنی ضروریات اور حالات کے مطابق کیا ہے۔ اسلام کے دستوری نظام کے بارے میں بھی اب کافی لڑپچر سامنے آچکا ہے۔ تاہم اس لڑپچر میں جدید ریاست کے بنیادی اداروں، انتظامیہ (legislature)، مقتضیہ (judiciary) اور عدالیہ (executive) کے نقطہ نظر سے عبد نبویؑ کا مطالعہ نہیں کیا گیا۔ ہمارے فقہاء خصوصاً امام ابو حنفیؓ نے جس انداز سے اجتہاد کیا ہے، اس سے معلوم ہوتا ہے کہ انہوں نے شریعت کے احکام کے تعین اور مسائل کے استنباط میں ان بنیادی اداروں کی حدود و قیود کا لحاظ رکھا، جبکہ دوسرے ائمہ، امام مالکؓ، امام احمدؓ اور امام شافعیؓ کے ذہنوں میں اسلامی ریاست کی یہ سہ ادارتی حیثیت واضح نہ تھی۔ اس لیے ان دوسرے ائمہ نے بعض مسائل میں قرآن و سنت کی اس تعبیر سے الگ ملک اختیار کیا ہے جو امام ابو حنفیؓ نے اختیار کیا۔

امام ابو حنفیؓ کے بعد فقہاء اسلام نے خود نبی صلی اللہ علیہ وسلم کے عہد کے تصرفات اور احکامات کا ریاست کے بنیادی اداروں کے زاویے سے مفصل جائزہ لیا ہے اور واضح طور پر متعین کیا ہے کہ بعض تصرفات کا تعلق حضورؐ کے ایک انتظامی سربراہ کی حیثیت سے تھا، بعض کا تعلق قاضی القضاۃ کی حیثیت سے تھا اور بعض بحیثیت شارع اور مقتضی تھے۔ اگرچہ حضورؐ کے تمام افعال و حی پر مبنی تھے۔

ان علمائے تصریح کی ہے کہ جن آیات و نصوص کا تعلق شرعی قانون سازی اور شرعی فتویٰ سے تھا، وہ عام ہدایات ہیں۔ ان کا اتباع اور ان کی تعلیم عام انسانوں پر تاقیامت لازم ہے جاہے وہ حاکم ہوں یا ملکوم، مج ہوں یا فریقین مقدمہ۔ ان احکام کا تعلق آپؐ کے منصب رسالتؐ سے ہے۔ جو احکام اور ہدایات آپؐ نے بحیثیت انتظامی سربراہ کے دیں، ان کا تعلق مسلمانوں کے ریاستی سربراہ سے ہو گا اور جو فیصلے آپؐ نے بحیثیت نج فرمائے، ان کا اتباع اسلامی ریاست کے قاضی کریں گے۔ عام مسلمان حضورؐ کی پیروی کرنے کے

بمانے ان امور کو ہاتھ میں نہیں لے سکتے، مثلاً وہ خود عدالت لگا کر کسی کو سزاۓ موت دے دیں، یہ جائز نہ ہو گا۔

علماء نے واضح طور پر تحریر کیا ہے کہ رسول کریمؐ بیک وقت شارع اور مقنن، انتظامی سربراہ اور افواج کے پہ سالار، اور ایک بھج اور قاضی القضاۃ کے منصب پر فائز تھے۔ ان مناصب پر بیک وقت ایک نبی ہی فائز ہو سکتا ہے اور نبیوں میں سے بھی صرف وہ انبیا جو اولوالعزم من الرسل ہوں۔ اس لیے اس بات کی ضرورت ہے کہ نبیؐ کی پوری سیرت اور قرآن و سنت کے پورے ریکارڈ کا اس زاویے سے جائزہ لیا جائے۔ میرے علم کی حد تک اس زاویے سے حضور اکرمؐ کی سیرت کا مفصل اور واضح جائزہ سب سے پہلے امام شاہ عبدالدین قرافی (متوفی ۶۸۳ھ) نے اپنی مشہور کتاب الغر quoq میں لیا ہے۔ اس کی مزید توضیح و تشریح علامہ ابن شاط (۵۲۳-۵۲۳ھ) نے کی اور ان تمام مباحث کو علامہ محمد علی نے مزید مرتب اور منقح کیا۔ علامہ قرافیؓ لکھتے ہیں: ”رسول اللہ صلی اللہ علیہ وسلم ایک عظیم سربراہِ مملکت، ایک عظیم سپریم بھج اور ایک ایسے مفتی تھے جو سب سے زیادہ علم رکھتے تھے۔ آپؑ شہنشاہِ عالم، قاضی القضاۃ، اور سب علماء اور ماہرین شریعت سے زیادہ عالم تھے۔ اللہ نے آپؑ کے منصبِ رسالت میں سب کے سب امور بھج کر دیے تھے۔ جو لوگ کبھی بھی ان مناصب پر فائز ہوئے، ان میں آپؑ عظیم تر تھے اور یہ ریکارڈ قیامت تک ایسا ہی رہے گا۔ ان تمام حیثیتوں میں آپؑ کی غالب حیثیت رسول، مبلغ، شارع اور قانون ساز کی تھی۔ آپؑ کے اقوال و تصرفات میں سے بعض کے بارے میں علامہ اتفاق ہے کہ ان کا تعلق تبلیغِ رسالت اور فتاویٰ شریعت سے تھا۔ بعض احکام اور تصرفات کے بارے میں اجماع ہے کہ ان کا تعلق امامت (executive) سے تھا اور بعض کے بارے میں اتفاق ہے کہ ان کا تعلق قضا (judiciary) سے تھا اور بعض کے بارے میں علامہ درمیان اختلاف ہے، کوئی کسی تصرف کو عدیلہ کا تصرف قرار دیتا ہے، کوئی انتظامیہ کا اور کوئی دونوں کا۔ بعض لوگ ایک حیثیت کو غالب قرار دیتے ہیں اور بعض دوسرا کو۔

حضورؐ کے ان تصرفات کو مختلف زاویے سے دیکھنے کی وجہ سے ان کے آثار بھی مختلف برآمد ہوئے ہیں اور فقہاء درمیان احکام کے تعین میں اختلاف ہوا ہے کیونکہ آپؑ نے جوہدیات دیں یا جو کام بطور تبلیغ کیے، ان کی پیروی عام لوگوں پر تلقیامت لازم ہے۔ اگر کوئی قول یا فعل کسی بات کا حکم دیتا ہے تو اس بات پر عمل ضروری ہو گا اور ہر کوئی اس پر از خود عمل کرے گا۔ مباحثات اسی درجے میں آتے ہیں۔ اگر آپؑ کے قول و فعل سے کسی بات کی نبی مثبتت ہوتی ہے تو ہر شخص از خود اس سے رکے گا۔

اگر کوئی فعل یا حکم حضورؐ نے بطور امامت سراجِ جام دیا ہے تو کسی عام مسلمان کے لیے اس پر، امام وقت کی اجازت کے بغیر، عمل جائز نہ ہو گا اور اس طرح سے آپؑ کی سنت کی پیروی ہو گی۔ اس لیے کہ حضورؐ نے بھی یہ حکم بطور امام دیا تھا، یہ عموم کے لیے تبلیغ شریعت نہ تھی۔

اسی طرح آپ نے قاضی کی حیثیت سے جو کام کیے، ان پر عمل بھی قاضی وقت کے فیصلے کے مطابق ہو گا۔ کوئی شخص از خود اس کو ہاتھ میں نہ لے گا کیونکہ وہ کام حضور نے بھیت قاضی کیا تھا۔ لہذا اب قاضی ہی کو یہ اختیار ہے کہ وہ اس طرح کے فیصلے کرے۔ (الفروق القرافی، ج ۱، ص ۲۰۶ طبع بیروت)

علامہ القرافی کے شارح، ابن شاط اس کی تشریع نہایت اختصار اور خوب صورتی سے کرتے ہیں۔ اس سے معلوم ہوتا ہے کہ فقہاء ذہنوں میں ریاست کا ”سہ ادارتی“ نظام بالکل واضح تھا۔ جس کے مطابق رسول اللہ عدیلہ کے سربراہ بھی تھے اور انتظامیہ کے بھی، اور شارع و مفہمن بھی تھے۔ علامہ ابن شاط لکھتے ہیں: ”میں کہتا ہوں علامہ القرافی نے ان مسائل کو اچھی طرح واضح نہیں کیا، اگر یوں کہا جائے تو بات اچھی طرح واضح ہو جاتی ہے: احکام شریعت میں تصرف یا تو یوں ہو گا کہ شریعت کو متعارف کرایا جائے یا اس تصرف کا شریعت کے نفاذ سے تعلق ہو گا۔ اگر اس کا تعلق شریعت کو متعارف کرانے سے ہو تو یہ تبلیغ سے متعلق ہے اور یہ مبلغ اگر اللہ کی طرف سے ہے تو یہ رسول ہے، اور اگر اللہ کی طرف سے نہیں ہے تو مفتی ہے، اور اس کا تصرف فتویٰ ہے۔ اگر اس تصرف کا تعلق نفاذ سے ہو اور یہ نفاذ بذریعہ عدالتی فیصلہ، حکم اور ڈگری کے ہو تو یہ عدیلہ کا تصرف ہے۔ اس قسم کا متصرف قاضی ہے۔ اگر ایسا نہ ہو تو یہ تصرف انتظامی ہے اور یہ امام وقت کا استحقاق (prerogative) ہے۔ (الفروق القرافی، ج ۱، ص ۲۰۶-۲۰۷)

فقہاء کرام نے جب اس زاویے سے قرآن و سنت کے احکام کا جائزہ لیا تو ان کے درمیان اس اصول کے مطابق، نصوص کی تشریع کرتے ہوئے اختلاف ہوا۔ اس اختلاف پر غور کرنے سے معلوم ہوتا ہے کہ اس کا سبب یہی ریاست کا سہ ادارتی نظام ہے۔

حضور اکرمؐ کی حدیث ہے: من احیا ارضا میتة فهی له، ”جس نے ایک مردہ اور غیر آباد زمین کو زندہ کیا، یہ اس کی ہوگی۔“ علما نے اس حدیث پر غور کیا کہ آیا اس کا تعلق حضورؐ کی مبلغ احکام اور شارع کی حیثیت سے ہے کہ آپؐ نے یہ داعی قانون بنایا، اب جو شخص چاہے جمال چاہے مردہ زمین پر قبضہ کرے، اسے آباد کرے اور مالک بن جائے، اس سلسلے میں اسے امام وقت یا حکومت سے اجازت لینے کی ضرورت نہیں ہے۔ یہ مسلک امام شافعیؐ کا ہے۔ امام مالکؐ فرماتے ہیں کہ اگر یہ زمین شروں کے قریب ہے تو امام سے اجازت لے کر استعمال کرے گا اور اگر دور ہے تو بغیر اجازت کے بھی آباد کر سکتا ہے۔ لیکن امام ابوحنیفہؐ فرماتے ہیں کہ حضورؐ نے یہ حکم بطور امام اور سربراہ مملکت دیا ہے۔ لہذا آئندہ جو بھی مردہ زمین کو آباد کرے، امام کی اجازت سے کرے۔ امام ابوحنیفہؐ فرماتے ہیں کہ الائمنٹ یا لیز ایک انتظامی کام ہے اور یہ امام کی اجازت سے ہو سکتا ہے۔ جس طرح امام القرافیؐ نے بعض متفقہ علیہ مسائل کی تصریح کی ہے، مثلاً اعلان جنگ، لشکر کشی، باغیوں، مثلاً خوارج وغیرہ کی سرکوبی، بیت المال کی رقمات کو ان کی مدت پر صرف کرنا، قاضی اور گورز کا تقرر، بجٹ کی تقسیم، کفار اور اہل ذمہ کے ساتھ معاملات، معاملات صلح، یہ سب کام

بالاتفاق انتظامی امور ہیں۔ پسلے یہ اختیارات حضورؐ کو حاصل تھے اور اس حیثیت سے آپؐ نے یہ تقرفات کیے۔ (الفروق قرافی، ج ۱، ص ۲۰۷)

امام قرافیؐ چونکہ مالکی المذهب تھے اس لیے انہوں نے مذکورہ بالا حدیث: من احیا ارضا میتہ فہی لہ، میں امام مالکؐ کے مذهب کو ترجیح دی ہے۔ لیکن دیکھا جا سکتا ہے کہ امام ابوحنیفہؓ کا مسلک نمایت ہی مفید ہے، ورنہ اس حکم پر بغیر اجازت امام کے عمل کرنے سے ایک فساد برپا ہو سکتا ہے۔ امام مالکؐ نے بھی شروع کے قریب اراضی کو اجازت سے اسی لیے مشروط کیا ہے کہ فساد برپا نہ ہو۔

ریاست کے سہ ادارتی پہلوؤں کی دوسری مثال امام قرافیؐ نے ابوسفیانؓ کی بیوی ہندہؓ بنت عتبہ کے واقعہ سے دی ہے۔ حضرت عائشہ رضی اللہ عنہا سے روایت ہے، فرماتی ہیں: ”ابوسفیانؓ کی بیوی ہندہؓ بنت عتبہ رسول اللہ کے پاس آئی۔ اس نے کہا اے رسول خدا! ابوسفیانؓ ایک سخنوس آدمی ہے، وہ مجھے اس قدر خرچہ نہیں دیتا جو میرے اور میرے بیٹوں کے لیے کافی ہو، مساواۓ اس کے کہ میں اس کے مال سے اس کے علم کے بغیر لوں، تو کیا اس میں مجھ پر کوئی گناہ ہو گا؟“ آپؐ نے فرمایا: اس کے مال سے اپنی اور اپنے بیٹوں کی ضرورت کے مطابق معروف طریقے سے لو۔“ (بخاری، مسلم)

اس حدیث کے بارے میں فقہاء اسلام کے درمیان اختلاف ہوا ہے کہ آیا یہ حضورؐ کا شرعی فتویٰ ہے اور مستقل قانون سازی ہے کہ جس شخص کا کوئی حق دوسرے کے ذمے ہو اسے لے لے، بغیر اس کے کہ اس پر کوئی دعویٰ کرے، مثلاً زید کی کوئی چیز عمر نے چراں ہو یا غصب کی ہو یا اس کے پاس امانت ہو اور وہ ملنکر ہو گیا ہو تو اس کے لیے جائز ہے کہ وہ اس چیز کو چوری، غصب یا کسی جیلے سے قبضے میں لے لے۔ یوں یہ حدیث ایک عدالتی فیصلہ ہے، اور جس شخص کا کوئی حق دوسرے کے پاس ہو، اس کے لیے لازم ہے کہ وہ پسلے عدالت میں جائے، اسے ثابت کرے اور عدالت کے فیصلے کے تحت اسے حاصل کرے یا حضورؐ نے بطور حاکم وقت ایک شخص کو اجازت دی کہ وہ ایسا کر سکتا ہے۔ امام شافعیؓ اس طرف گئے ہیں کہ یہ ایک شرعی قانون ہے جس کے مطابق حضورؐ نے ہندہؓ کو فتویٰ دیا تھا کہ وہ ابوسفیانؓ کے مال سے بقدر کفاف لے، اس کے علم کے بغیر۔ ان کے نزدیک، جو شخص اپنا حق جس کسی کے پاس جنمائے، اسے لے لے۔ امام شافعیؓ کی یہ رائے امن و امان کے زاویے سے اچھی نہیں ہے، اس طرح معاشرے میں فساد برپا ہو سکتا ہے۔ امام مالکؐ نے اسے ایک بچ کا فیصلہ قرار دیا ہے۔ لیکن اس پر یہ اعتراض وارد ہوتا ہے کہ اگر یہ عدالتی کا رروائی تھی تو اس میں مدعا علیہ حاضر نہ تھا، جبکہ روایات میں آتا ہے کہ ابوسفیانؓ اس وقت مدینہ میں موجود تھے، اور یک طرفہ ڈگری صرف اس شخص کے خلاف صادر کی جا سکتی ہے جو شر سے باہر ہو یا جس کا کوئی اتا پہنچا ہو۔

امام ابوحنیفہؓ پسلے اس کے قائل تھے کہ یہ حضورؐ کی طرف سے فتویٰ ہے اور یہ ضروری نہیں ہے کہ

وہاں مدعاعلیہ حاضر ہو، لیکن ان کا آخری قول یہ ہے کہ مدعاعلیہ کے بغیر قاضی کوئی فیصلہ نہیں دے سکتا۔ الہذا ابوسفیانؓ کے خلاف حضورؐ کا حکم ایک انتظامی حکم ہو گا: ”یہ ہندوؓ کی امداد تھی یعنی کوئی عدالتی فیصلہ نہ تھا، یہ کہ آپؐ نے بطور حاکم ان کی مدد فرمائی۔ نہ یہ دائیٰ قانون ہے کہ کوئی اپنا حق جمال دیکھے فوراً قبضہ کر لے، نہ یہ عدالتی فیصلہ ہے، جس میں فریق دو مم موجود نہیں ہے۔ بلکہ مخفی و قتی احانت ہے۔“ (بدائع الصنائع، الکاسانی، ج ۲، ص ۲۲)

امام ابوحنفیہؓ کی رائے نہایت حکیمانہ ہے۔ حضورؐ کے فیصلے کو ایک دائیٰ ضابطہ شریعت بھی نہیں کہا جا سکتا کہ لوگ اپنے زور سے اپنے حق کو جب چاہیں لے لیں۔ اسے ایک عدالتی فیصلہ بھی نہیں کہا جا سکتا کہ یہاں مدعاعلیہ موجود نہیں ہے۔ اگر اس حکم کو انتظامی قرار دیا جائے تو اس سے وہ خرابی بھی پیدا نہیں ہوتی جو امام شافعیؓ کی رائے کے مطابق ہوتی ہے کہ امن و امان ختم ہو جائے، اور اگر عدالتی فیصلہ کہا جائے تو ضابطہ دیوانی کا ایک اہم اصول ثبوت جائے گا کہ عدالت میں مدعاعلیہ کو دفاع کا موقع ملتا چاہیے۔

اس اصول کے مطابق، یعنی ریاست کے ادارتی نظام کو پیش نظر رکھتے ہوئے فقہاء ایک تیسری حدیث کا جائزہ یوں لیا ہے کہ حضور اکرمؐ نے فرمایا: من قتل قتیلا فله سلبہ، ”جس نے کسی مقتول کو قتل کیا، اس کا سامان اسی کا ہو گا۔“ آیا یہ حدیث ایک شرعی فتویٰ اور قانون سازی ہے کیونکہ حضور شارع بھی تھے۔ اگر یہ مستقل فتویٰ اور قانون شریعت ہے تو پھر قیامت تک کسی بھی جنگ میں جو سامان جس شخص کے ہاتھ آیا وہ اسی کا ہو گا، یا یہ حضورؐ کا کسی مخصوص جنگ میں ایک انتظامی آرڈر تھا اور اس جنگ یا ان حالات کے ساتھ مخصوص تھا۔ آنے والے زمانوں میں جو شخص متفہم اعلیٰ ہو گا، وہ حالات اور ضروریات کے مطابق حکم دے گا اور فوجیوں کو جو تصرف بھی کرنا ہو گا وہ امام کے حکم کے مطابق کرنا ہو گا۔

حضورؐ کی ذات میں اگرچہ تمام مناسب جمع ہو گئے تھے پھر بھی علاما کرام نے آپؐ کے احکام و اقوال کو تین زاویوں سے دیکھا۔ بعد کے زمانوں میں اسلامی نظام میں یہ تین شعبے الگ ہو گئے تھے۔ قانون سازی کا کام صحابہ و مجتہدین کی آراء اور مجلس شوریٰ کے اجتماعی فیصلوں کی صورت میں ہوتا تھا۔ عدالتی امور مقرر کردہ قانیوں کے اختیار میں تھے اور انتظامی معاملات خلیفہ وقت کے پاس تھے۔ سربراہ مملکت اور خلیفہ بھی قانونی چارہ جوئی سے مستثنی نہ تھے۔

مولانا مودودیؒ نے بھی رسول اللہ کی ان تین جتوں کا تفصین کیا ہے۔ سورہ اعراف آیت ۷۱۵ اور سورہ حشر آیت ۷ کے حوالے سے وہ رسول اللہ کے شارع کے علاوہ ہونے کو ان الفاظ میں بیان کرتے ہیں: ”اس آیت کے الفاظ اس امر میں بالکل صریح ہیں کہ اللہ تعالیٰ نے نبیؐ کو تشریعی اختیارات (legislative powers) عطا کیے تھے۔ اللہ کی طرف سے تحمل و تحریم صرف وہی نہیں ہے جو قرآن میں بیان ہوئی ہے، بلکہ جو کچھ نبیؐ نے حرام و حلال قرار دیا ہے اور جس چیز کا حضورؐ نے حکم دیا ہے یا جس سے منع کیا ہے، وہ

بھی اللہ کے دیرے ہوئے اختیارات سے ہے۔ اس لیے وہ بھی قانون خداوندی [شریعت] کا ایک حصہ ہے۔“  
(اسلامی ریاست، ص ۲۸۰)

حضورؐ کے تصرفات قضا کے بارے میں مولانا مودودیؒ سورہ نساء آیات ۱۱، ۱۵، ۱۰۵، آیت ۱۵، سورہ شوریؒ آیت ۱۵، سورہ نور آیت ۱۵ کے حوالے سے فرماتے ہیں:

”یہ تمام آیتیں اس امر میں صریح ہیں کہ نبیؐ خود ساختہ یا مسلمانوں کے مقرر کیے ہوئے نج نہیں بلکہ اللہ کے مقرر کیے ہوئے نج تھے، اور آپؐ کی نج ہونے کی حیثیت رسالت کی حیثیت سے الگ نہیں تھی بلکہ رسولؐ کی حیثیت میں آپؐ نج بھی تھے۔“ (اسلامی ریاست، ص ۲۸۲)

حضورؐ کی سربراہِ مملکت کی حیثیت کے بارے میں بھی مولانا مودودیؒ نے کلام کیا ہے۔ سورہ نساء آیت ۱۱، ۱۵، ۱۰۵، سورہ فتح آیت ۱۰، سورہ محمد آیت ۳۳، سورہ احزاب، آیت ۳۶ کی روشنی میں وہ فرماتے ہیں: ”یہ آیات صاف بتا رہی ہیں کہ رسول کوئی ایسا حاکم نہیں ہے کہ جو خود اپنی قائم کردہ ریاست کا سربراہ بن بیٹھا ہو، یا جسے لوگوں نے منتخب کر کے سربراہ بنایا ہو بلکہ وہ اللہ تعالیٰ کی طرف سے مامور کیا ہوا فرمان روا ہے۔ اس کی فرمان روانی منصب رسالت سے الگ کوئی چیز نہیں ہے بلکہ اس کا رسول ہوتا ہی اللہ کی طرف سے اس کا حاکم مطاع ہوتا ہے۔“ (اسلامی ریاست، ص ۲۸۳)

ان اقتباسات سے معلوم ہوتا ہے کہ نبی کریمؐ اللہ کی جانب سے بیک وقت شارع، قاضی اور حاکم تھے اور یہ تمام پہلو حضور اکرمؐ کی نبوت کے مختلف پہلو تھے۔

اوپر علامہ قرافیؒ نے جو تصریحات کی ہیں، وہ اس لحاظ سے نایت وقیع ہیں کہ ان میں رسول اللہ کے بعد کے ادوار کے لیے یہ بتایا گیا ہے کہ رسول اللہ صلی اللہ علیہ وسلم کے بعد، آپؐ کے شارع ہونے کے پہلو میں پیروی علماء مجتہدین، راسخون فی العلم اور مفتیان کرام کریں گے، آپؐ کے قضا کے پہلو کی پیروی امت کے قضا کریں گے اور آپؐ کے تصرفات حکمرانی میں آپؐ کی پیروی حکمران کریں گے جبکہ بحیثیت مجموعی آپؐ کی تمام حیثیتیں پوری امت کے لیے قابل اتباع ہیں۔

## ترجمان القرآن

امت کے لیے زندگی کا پیغام ہے!

اس پیغام کو پھیلانے میں اپنا حصہ ادا کیجیے!!